

## अर्धशिशीच्या रुग्णांना आताड्यांसंबंधीच्या त्रासाचा धोका



**नवी दिल्ली** : अर्धशिशी अर्थात मायग्रेनमुळे त्रस्त असलेल्या रुग्णांना दाहक आतड्यांसंबंधीच्या रोगाचा (इन्फ्लेमेटरी बाउल डिसीज) धोका असल्याचे अलीकडेच दक्षिण कोरियात करण्यात आलेल्या एका संशोधनात आढळून आले आहे.

अर्धशिशी हा एक न्युरोर्लॉजिकल आजार असून, त्यात डोक्याच्या एका बाजूला तीव्र वेदना होतात. या वेदनेमुळे दैनंदिन जीवनावर मोठ्या प्रमाणात परिणाम होऊ शकतो. अर्धशिशीच्या कारणांवर अजूनही संशोधन केले जात असून, तणाव, आहार, हार्मोनल बदल आदी या आजाराची काही प्रमुख कारणे आहेत. तर, दाहक



आतड्यांसंबंधीचा रोग हा पचन मार्गाचा दीर्घकाळचा विकार आहे. आतड्यांमध्ये दीर्घकाळ सूज आल्यामुळे पचन मार्गाचे नुकसान होऊ शकते. पोटात वेदना होणे, वजन कमी होणे, थकवा, वारंवार होणारे जुलाब आदी या आजाराची लक्षणे आहेत. दक्षिण कोरियात केलेल्या एका

संशोधनात १,०१,३१,१९३ लोकांचा सहभाग होता. त्यापैकी २.८ टक्के लोक दाहक आतड्यांसंबंधीच्या रोगाने त्रस्त होते. त्यात अर्धशिशीच्या रुग्णांना दाहक आतड्यांसंबंधीच्या रोगाचा १.३ पटीने धोका अधिक असल्याचे आढळून आले आहे. अर्धशिशीमुळे त्रस्त असलेल्यांना पाच वर्षांनंतर आणि विशेषतः पुरुषांमध्ये आतड्याच्या रोगाचा धोका आणखी वाढण्याची भीती वर्तवण्यात आली आहे. अर्धशिशीबरोबरच या रुग्णांना किडनी, रक्तदाब आणि कोलेस्ट्रॉल आदी आजार असल्याचेही संशोधकांना आढळून आले.

दरम्यान, अर्धशिशी आणि आतड्यांसंबंधीचा आजार यांच्यातील संबंध अद्याप पूर्णपणे समजू शकलेला नाही. या अभ्यासाचे निष्कर्ष भविष्यातील संशोधनासाठी आधारभूत ठरू शकतात.

**कारण मला दमून चालणार नाही...**

**गॅसेस, अंगदुखी, अपचन, सतत येणारा थकवा इ. वर उपयुक्त\***

**वातशांती टॅबलेट्स**

**केतकी ऑइल**

**तन्वी उत्पादने महाराष्ट्रात सर्वत्र केमिस्टकडे व आयुर्वेदिक औषधालया दुकानात उपलब्ध**

**तन्वी ऑफिस : 9820075813 | Buy Online on [www.tanviherbals.com](http://www.tanviherbals.com)**

**100% Ayurvedic**

**FDA APPROVED**

**Tanvi**

**HERBALS**

**VATSHAANTI**

**KEETAKI OIL**

## लोकलच्या धडकेत तीन रेल्वे कर्मचाऱ्यांचा मृत्यू वसई येथे सिव्णल दुरुस्तीवेळी दुर्घटना

लोकसत्ता प्रतिनिधी

**मुंबई/वसई** : सिग्नल दुरुस्तीचे काम सुरू असताना लोकलच्या धडकेत पश्चिम रेल्वेच्या तीन कर्मचाऱ्यांचा मृत्यू झाल्याची घटना सोमवारी रात्री ९ च्या सुमारास वसई रोड आणि नायगाव स्थानकादरम्यान घडली. याप्रकरणी पश्चिम रेल्वेने चौकशीचे आदेश दिले आहेत.

वसई ते नायगाव स्थानकादरम्यान सोमवारी रात्री ९ च्या दरम्यान रेल्वेचे तीन कर्मचारी सिग्नल यंत्रणेची दुरुस्ती करत होते. त्यावेळी एका भरधाव लोकल ट्रेनच्या धडकेत त्यांचा मृत्यू झाला. त्यात मुख्य सिग्नल नियंत्रक वासू मित्रा (५७), विद्युत सिग्नल तपासनीस सोमनाथ लांबतुरे (३७) आणि मदतनीस

**कर्मचाऱ्यांच्या सुरक्षेकडे प्रशासनाचे दुर्लक्ष**  
सिग्नल यंत्रणेचे देखभाल-दुरुस्तीचे काम सुरू असताना, तेथे ‘प्लॅंगमेंट’ असणे आवश्यक होते. यासाठी गेल्या अनेक वर्षांपासून पाठपुरावा करण्यात येत आहे. मात्र, अद्याप त्यावर ठोस निर्णय झालेला नाही. परिणामी, तीन रेल्वे कर्मचाऱ्यांना आपला जीव गमवावा लागला. पश्चिम रेल्वेचे जाळे विस्तारलेले असून, तेथे प्रत्येक बाबींकडे आणि कर्मचाऱ्यांच्या सुरक्षेकडे लक्ष देणे गरजेचे असताना प्रशासन त्याकडे दुर्लक्ष करीत आहे, असा आरोप वेस्टर्न रेल्वे मजदूर संघाने केला आहे.

सचिन वानखेडे (३७) यांचा समावेश आहे. दुरुस्तीचे काम सुरू असताना लोकल येत होती. परंतु ती नेमक्या कुठल्या रुळावर येईल याचा अंदाज त्यांना आला नाही आणि ही दुर्घटना घडली, अशी माहिती वसई रेल्वे पोलीस ठाण्याचे वरिष्ठ पोलीस निरीक्षक सचिन इंगवले यांनी दिली. पश्चिम रेल्वेने प्रत्येक मृतांच्या कुटुंबीयांना तात्काळ मदत म्हणून

५५ हजार रुपयांचे अर्थसाहाय्य केले आहे. तसेच त्यांना पुढील १५ दिवसांत नियमानुसार आर्थिक मदत केली जाणार आहे. त्यात सोमनाथ लांबतुरे आणि सचिन वानखेडे यांचा कुटुंबीयांना ४० लाख, तर वासू मित्रा यांच्या कुटुंबीयांना एक कोटी २४ लाख रुपये दिले जाणार असल्याचे पश्चिम रेल्वेने सांगितले.

## बांधकामे नियमित करण्याच्या अर्ज स्वीकृतीस मुदतवाढ ३9 मार्चपर्यंत प्रस्ताव सादर करण्याची मुभा

लोकसत्ता प्रतिनिधी

**मुंबई** : मुंबई महानगर प्रदेश विकास प्राधिकरणाने (एमएमआरडीए) विशेष नियोजन प्राधिकरण म्हणून मुंबई महानगर क्षेत्रातील भिवंडी, अंबरनाथ, कुळगाव, बदलापूर आणि कल्याण विकास क्षेत्रातील अनधिकृत बांधकामे नियमित करण्याचा निर्णय घेतला आहे. त्यानुसार अनधिकृत बांधकामे नियमित करण्यासाठी संबंधितांकडून प्रस्ताव (अर्ज) मागविण्यात येत आहेत. या प्रस्ताव स्वीकृतीस एकदा एमएमआरडीएने मुदतवाढ दिली आहे. त्यानुसार आता नागरिकांना ३० मार्चपर्यंत प्रस्ताव सादर करता येणार आहेत.

एमएमआरमधील अनधिकृत बांधकामांचा प्रश्न गंभीर आहे. अशावेळी विशेष नियोजन प्राधिकरण म्हणून भिवंडी, अंबरनाथ, कुळगाव, बदलापूर

आणि कल्याण क्षेत्रांचा विकास करताना अनधिकृत बांधकामे नियमित करून संपूर्ण क्षेत्राचा विकास साधण्याचा निर्णय एमएमआरडीएने घेतला आहे. या निर्णयानुसार भिवंडी परिसर अधिसूचित क्षेत्र अंबरनाथ, कुळगाव - बदलापूर आणि परिसर अधिसूचित क्षेत्र, तसेच कल्याण ग्रोथ सेंटर क्षेत्रातील अनधिकृत बांधकामे नियमित करण्याचा प्रस्ताव स्वीकारण्यास एमएमआरडीएने सुरुवात केली आहे. मात्र या प्रक्रियेला अनेकदा मुदतवाढ देण्यात आली आहे. ३१ डिसेंबर, २०२२, ३१ मार्च २०२३, ३० जून २०२३ आणि ३० सप्टेंबर २०२३ अशी मुदतवाढ देण्यात आली. शेवटची मुदत ३० सप्टेंबर २०२३ अशी होती. मात्र अनेक जण प्रस्ताव सादर करू शकलेले नाहीत. त्यामुळे एमएमआरडीएने या प्रक्रियेस पुन्हा मुदतवाढ दिली आहे.

### ज्येष्ठ लेखक रा. व्यं. जोशी यांचे निधन

**अंबरनाथ** : ज्येष्ठ लेखक रामचंद्र व्यंकटेश ऊर्फ रा. व्यं. जोशी (वय १०३) यांचे अंबरनाथ येथे



मंगळवारी वृद्धापकाळांने निधन झाले. त्यांच्या पश्चात मराठी साहित्य परिषद

अंबरनाथच्या अध्यक्षा प्रा. रेखा मैड या कन्या, सुना, नातवंड, पतवंड असा परिवार आहे. उदरनिर्वाहासाठी सार्वजनिक बांधकाम विभागात लेखापाल म्हणून नेोकरी करत त्यांनी वाङ्मय सेवा सुरू ठेवली. १९६७ पासून त्यांनी मासिके आणि दिवाळी अंकांमधून विपुल लेखन केले. ‘परकियांच्या दृष्टीतून शिवाजी’, ‘इतिहासाच्या राखेतील स्फूर्लिंग’, ‘छत्रपती संभाजी राजे’, ‘अंग्ल वाङ्मयातील कल्पना विलास वास्तव, स्त्री आणि चित्रपटसृष्टी’ आदी त्यांची पुस्तके प्रसिद्ध आहेत.

## पोलीस डायरी अद्ययावत नसल्याने ताशेरे पोलीस महासंचालकांना लक्ष घालण्याचे उच्च न्यायालयाचे आदेश

**मुंबई** : प्रत्येक गुप्त्याची नोंद असलेली पोलीस नोंदवही (डायरी) कायद्यानुसार अद्यावत न ठेवल्यावरून उच्च न्यायालयाने पोलिसांवर ताशेरे ओढून चिंता व्यक्त केली. तसेच, याप्रकरणी लक्ष घालण्याचे आदेश रज्याच्या पोलीस महासंचालकांना दिले.

कायद्याने अनिवार्य केल्याप्रमाणे पोलिसांकडून केस डायरी अद्यावत ठेवली जात नसल्याची बाब वारंवार समोर येत असल्याचेही न्या. अजय गडकरी आणि न्या. श्याम चांडक यांच्या खंडपीठाने उपरोक्त आदेश देताना स्पष्ट केले.

उझबेकिस्तानची नागरिक असलेल्या पत्नीला आपल्या दीड महिन्याच्या मुलीला न्यायालयासमोर उपस्थित करण्याचे आदेश द्यावेत, अशी मागणी याचिकाकर्त्याने केली होती. या याचिकेवरील सुनावणीच्या वेळी न्यायालयाने पोलिसांवर ताशेरे ओढले.

# पाच टक्के रस्त्यांचेच काँक्रीटीकरण

मुंबईतील उर्वरित ९५ टक्के काम कधीपर्यंत पूर्ण करणार?, उच्च न्यायालयाची महापालिकेला विचारणा

लोकसत्ता प्रतिनिधी

**मुंबई** : मुंबईतील सगळ्या रस्त्यांच्या काँक्रीटीकरणाचे काम ऑगस्ट अखेरीपर्यंत पूर्ण करण्याचा दावा महापालिकेने केला होता. मात्र, अतापर्यंत केवळ पाच टक्के रस्त्यांच्या काँक्रीटीकरणाचेच काम झालेले असताना उर्वरित ९५ टक्के रस्त्यांच्या काँक्रीटीकरणाचे काम ऑगस्टपर्यंत कसे पूर्ण करणार? असा प्रश्न उच्च न्यायालयाने मंगळवारी मुंबई महापालिकेला केला. तसेच, मुंबईतील एकूण किती रस्त्यांचे काँक्रीटीकरण केले जाणार असून त्यांच्या कामाच्या प्रगतीचा तपशील सादर करण्याचे आदेश महापालिकेला दिले.

मुंबईतील रस्त्यांच्या काँक्रीटीकरणाचे केवळ पाच टक्केच काम पूर्ण झाल्याच्या वृत्ताचा दाखला देताना मुख्य न्यायमूर्ती देवेंद्र कुमार उपाध्याय आणि न्यायमूर्ती आरिफ डॉक्टर यांच्या खंडपीठाने



पालिकेच्या ऑगस्टपर्यंत सगळ्या रस्त्यांचे काँक्रीटीकरण करण्याच्या आधी केलेल्या दाव्यावर प्रश्न उपस्थित केला. तसेच, पावसाळ्याचा कालावधी वगळता उर्वरित ९५ टक्के रस्त्यांच्या काँक्रीटीकरणाचे काम कसे पूर्ण केले जाणार याबाबत चिंताही व्यक्त केली.

मुंबईकरांना खड्डेमुक्त आणि सुस्थितीतील रस्ते उपलब्ध करून

देण्याबाबत २०१८ मध्ये दिलेल्या आदेशाचे मुंबई महापालिकेसह कोणीही पालन केले नसल्याप्रकरणी वकील रजू ठक्कर यांनी अवमान याचिका दाखल केली आहे. या याचिकेवर मंगळवारी सुनावणीच्या वेळी ठक्कर यांनी मुंबईतील केवळ पाच टक्केच काम पूर्ण झाल्याचे नमूद करणाऱ्या बातमीकडे न्यायालयाचे लक्ष वेधले. या वृत्तात मुंबईतील ३९७ किमी रस्त्यांचे

## पथकर नाक्यांवरील रांगेतून वाहनांची एप्रिलपासून सुटका

मुंबई-पुणे द्रुतगती महामार्गावर खालापूर, तळेगाव येथे विस्तारित नाके

लोकसत्ता प्रतिनिधी

**मुंबई** : मुंबई-पुणे द्रुतगती महामार्गावरील खालापूर आणि तळेगाव पथकर नाक्यांवरील पथकर वसुली केंद्रांची (काउंटर) संख्या अपुरी पडत असल्याने येथे वाहनांच्या मोठ्या रांगा लागत आहेत. त्यावर तोडगा म्हणून महाराष्ट्र राज्य रस्ते विकास महामंडळाने (एमएसआरडीसी) या दोन्ही ठिकाणी नव्या आणि विस्तारित पथकर नाक्यांच्या बांधकामाला गती दिली आहे. एप्रिलअखेरीस या पथकर नाक्यांवर पथकर वसुलीस सुरुवात करण्यात येणार आहे. परिणामी वाहनचालक व प्रवाशांची पथकर नाक्यांवरील रांगांमधून सुटका होणार आहे. त्यामुळे त्यांना दिलासा मिळेल, अशी अपेक्षा आहे.

मुंबई-पुणे द्रुतगती मार्गावरून दररोज ५५ हजारहून अधिक वाहने धावतात. वाढत्या वाहतुकीमुळे आता हा महामार्ग अपुरा पडत असल्याने ‘एमएसआरडीसी’ने ‘मिसिंग लेन’ प्रकल्प तसेच द्रुतगती महामार्ग आठ पदरी करण्याचा निर्णय घेतला आहे. दुसरीकडे महामार्गावरील खालापूर आणि तळेगाव पथकर नाक्यांवरील पथकर

**दुतगती मार्गावर आज वाहतूक ‘ब्लॉक’**  
**मुंबई** : यशवंतराव चव्हाण मुंबई-पुणे द्रुतगती मार्गावर बुधवार, २४ जानेवारी रोजी दोन तासांचा वाहतूक ब्लॉक घेण्यात येणार आहे. महाराष्ट्र राज्य रस्ते विकास महामंडळाने (एमएसआरडीसी) ‘हायवे ट्रॅफिक मॅनेजमेंट सिस्टम’अंतर्गत पुणे वाहिनीवर २४.२५० किलोमीटर येथे बुधवारी गॅन्ट्री बसविण्याचे काम केले जाणार आहे. त्यामुळे बुधवारी दुपारी १२ ते २ या वेळेत पुण्याकडे जाणाऱ्या सर्व प्रकारच्या (हलकी तसेच जड - अवजड वाहने) वाहनांची वाहतूक बंद राहणार आहे. मात्र वाहनधारकांना पर्यायी मार्गाने प्रवास करता येईल. त्यानुसार मुंबई-पुणे द्रुतगती मार्गावरून पुण्याकडे जाणारी हलकी वाहने शेड्डेण फाटा येथून वळवून राष्ट्रीय महामार्ग क्रमांक ४८ जुना मुंबई-पुणे महामार्गावरून पुढे जातील आणि शिंगोबा घाटातून मॅजिक पॉइंट येथून पुन्हा द्रुतगती मार्गावरील पुणे वाहिनीवर मार्गस्थ होतील.

वसुली केंद्रांची संख्या अपुरी पडत आहे. परिणामी, पथकर नाक्यांवर वाहनांच्या रांगा लागत आहेत. ही बाब लक्षात घेऊन ‘एमएसआरडीसी’ने ‘मिसिंग लेन’ (खोपोली - कुसगावदरम्यान नवीन मार्गिका) प्रकल्पाअंतर्गत खालापूर आणि तळेगाव पथकर नाक्यांचा विस्तार करण्याचा निर्णय घेतला आहे. त्यानुसार नवीन जागेत विस्तारित पथकर नाक्यांच्या बांधकामाला वर्षभरापूर्वी सुरुवात झाली आहे.

खालापूर आणि तळेगाव येथे सध्या असलेल्या पथकर नाक्यांलगत १०० मीटर दूर विस्तारित नवीन पथकर नाक्यांचे

काम वेगात सुरू असल्याची माहिती ‘एमएसआरडीसी’तील वरिष्ठ अधिकाऱ्याने दिली. खालापूर आणि तळेगाव येथील पथकर नाक्यांवर सध्या १६ पथकर वसुली केंद्रे (काउंटर) आहेत.

खालापूरमधील नवीन पथकर नाक्यांवर आता १६ ऐवजी ३४ पथकर वसुली केंद्रे, तर तळेगावमधील पथकर नाक्यांवर १६ ऐवजी २८ पथकर वसुली केंद्रे असतील, असेही त्यांनी सांगितले. या नाक्यांचे बांधकाम एप्रिलमध्ये पूर्ण करून नवीन पथकर नाके सुरू करण्याचे ‘एमएसआरडीसी’चे नियोजन असल्याची माहितीही या अधिकाऱ्याने दिली.

मराठा सर्वेक्षणामुळे काम बंद ठेवणार का ?

कर्मचाऱ्यांवर निवडणूक आणि मराठा समाज आणि खुल्या प्रवर्गातील सर्वेक्षणाच्या कामाची जबाबदारी सोपविण्यात आली आहे. घरोघरी जाऊन हे सर्वेक्षण केले जाणार असून महापालिका अधिकारी - कर्मचारी त्यात व्यग्र आहेत, असे सांगून महापालिकेच्या वतीने प्रतिज्ञापत्र सादर करण्यासाठी वेळ मागण्यात आली. परंतु, प्रतिज्ञापत्र दाखल न करण्यासाठी दिलेल्या कारणावरून न्यायालयाने महापालिकेला धारेवर धरले. महापालिकेचे अधिकारी - कर्मचारी सर्वेक्षण आणि निवडणूक कामा व्यग्र असल्याने मुंबईतील रस्त्यांचे काम बंद ठेवले जाणार का ? असा प्रश्न न्यायालयाने केला. हे कारण दिलेच कसे जाऊ शकते, अशी विचारणा करून न्यायालयाने त्याबाबत नाराजी व्यक्त केली.

काँक्रीटीकरण करायचे असून त्यापैकी केवळ पाच टक्के कामच पूर्ण झाल्याचे म्हटले होते. महापालिका आयुक्तांनी यापूर्वी न्यायालयात उपस्थित राहून मुंबईतील रस्त्यांच्या काँक्रीटीकरणाचे काम ऑगस्ट २०२४ पर्यंत पूर्ण करण्याचे आश्वासन दिले होते. या पाश्र्वभूमीवर संबंधित वृत्ताचा आधार घेऊन न्यायालयाने

महापालिकेला पावसाळ्यापूर्वी म्हणजेच मे अखेरीपर्यंत उर्वरित ९५ टक्के रस्त्यांचे काँक्रीटीकरण कसे करणार ? पावसाळा सुरू झाल्यानंतर तुम्ही काय करणार ? अशी प्रश्नांची सरबती करून प्रत्येक वर्षी हेच रडगाणे सुरू असल्याचे खडेबोलही सुनावले. त्याच वेळी, संबंधित वृत्तातील माहिती चुकीची असल्यास ते स्पष्ट करण्याचे आदेशही महापालिकेला दिले.



## मिरा रोडच्या नया नगरममध्ये ‘बुलडोझर’

धार्मिक तेढ निर्माण झाल्याच्या दुसऱ्या दिवशी कारवाई

लोकसत्ता विशेष प्रतिनिधी

**वसई** : मीरा रोड येथील नया नगर परिसरातील अनधिकृत बांधकामावर मंगळवारी पालिकेने कारवाई केली. यासाठी मोठा पोलीस बंदोबस्त ठेवण्यात आला होता. सोमवारी झालेल्या दगडफेकीच्या पाश्र्वभूमीवर ही कारवाई झाल्याचे बोलले जात असले, तरी पालिकेने मात्र नियमित कारवाई असल्याचे म्हटले आहे.

नया नगर परिसरात सोमवारी श्रीराम प्राणप्रतिष्ठा सोहळ्यानिमित्त काढलेल्या मिरवणुकीवर दगडफेक करण्यात आली होती. त्यानंतर मंगळवारी संध्याकाळी बंदोबस्तात अतिक्रमणविरोधी कारवाई सुरू करण्यात आली. या कारवाईत नया नगरमधील चार इमारतींमधील दुकानांच्या अनधिकृतपणे

**मुंबईत तिघांना अटक**  
**मुंबई** : धार्मिक तेढ निर्माण केल्याप्रकरणी मुंबईतील वाकोला, गोवंडी, भोईवाडा, व्ही. पी. मार्ग, मालवणी व ओशिवरा पोलीस ठाण्यात सोमवारी सहा गुन्हे दाखल करण्यात आले आहेत. याप्रकरणी तिघांना अटक करण्यात आली आहे. दरम्यान, बहुसंख्य ठिकाणी झेंडे लावण्यावरून वाद झाल्याचे पोलीस अधिकाऱ्याने सांगितले.

बांधकामावर कारवाई करण्यात आली. ही नियमित कारवाई असल्याचे पालिकेचे उपायुक्त मारुती गायकवाड यांनी सांगितले. तर आमच्याकडे पालिकेने बंदोबस्त मागितला होता. तो आम्ही दिला असे पोलीस उपायुक्त जयंत बजबजे यांनी सांगितले.

**GLOBAL EDUCATION**

Always A Step Ahead

**ग्लोबल एज्युकेशन लिमिटेड**

CIN - L80301MH2011PLC219291

नोंदणीकृत कार्यालय : 205, दुसरा मजला जयसिंग बिझनेस सेंटर परिसर सीएचएसएल, सहार रोड,ब्लॉक सेक्टर पारसीवाडा, अंधेरी (ई), मुंबई —400099, महाराष्ट्र, भारत. ई-मेल : [investorinfo@globaledu.net.in](mailto:investorinfo@globaledu.net.in) फोन नं. : 022-49606085

फॅक्स नं. : 0712-6649396 वेबसाईट : [www.globaledu.net.in](http://www.globaledu.net.in)

**31 डिसेंबर 2023 रोजी संपलेल्या तिमाही आणि नऊमाही चा अलेखापरीक्षित परिणामांचा संक्षिप्त गोषवारा**

(रुपये लाखत EPS वगळता)

अ. क्रं.	तपशील	स्वतंत्र						एकत्रित					
		तिमाही समाप्ति			नऊमाही समाप्ति			वर्ष समाप्ति			तिमाही समाप्ति		
		31-12-2023 (अलेखापरीक्षित)	30-09-2023 (अलेखापरीक्षित)	31-12-2022 (अलेखापरीक्षित)	31-12-2023 (अलेखापरीक्षित)	31-12-2022 (अलेखापरीक्षित)	31-03-2023 (लेखापरीक्षित)	31-12-2023 (अलेखापरीक्षित)	30-09-2023 (अलेखापरीक्षित)	31-12-2022 (अलेखापरीक्षित)	31-12-2022 (अलेखापरीक्षित)	31-03-2023 (अलेखापरीक्षित)	31-03-2022 (लेखापरीक्षित)
1.	प्रवर्तनानु एकुण उत्पन्न	1783.21	2348.51	1191.99	5573.50	4168.75	6422.31	1898.55	2388.36	1191.99	5736.97	4168.75	6421.49
2.	कालावधीसाठी (करपुढे, अपवादात्मक आणि / किंवा अनन्यसाधारण बाबींपुढी) निव्वळ नफा / तोटा	1081.32	1407.11	570.11	3369.02	1718.32	3041.32	1246.76	1426.70	569.64	3747.57	1718.36	3030.93
3.	कालावधीसाठी करपुढे (अपवादाल्मक आणि / किंवा अनन्यसाधारण बाबींनंतर) निव्वळ नफा / तोटा	1081.32	1407.11	570.11	3369.02	1718.33	3041.32	1246.76	1426.70	569.64	3747.57	1718.36	3030.93
4.	कालावधीसाठी करोत्तर निव्वळ नफा / तोटा (अपवादाल्मक आणि / किंवा अनन्यसाधारण बाबींनंतर)	749.08	1073.69	417.96	2483.00	1275.18	2269.06	914.52	1093.28	417.62	2861.55	1274.84	2258.67
5.	कालावधीसाठी एकुण व्यापक उत्पन्न / [व्यापकवधीसाठीचा नफा / तोटा समाविष्ट करून (करोत्तर) आणि इतर व्यापक उत्पन्न (करोत्तर)]	749.08	1073.69	417.96	2483.00	1275.18	2275.52	914.52	1093.28	417.62	2861.55	1274.84	2265.12
6.	भरणा केलेले समभाग भांडवल दर्शनी मुख्य रु.5/- प्रति समभाग	1018.03	1018.03	1018.03	1018.03	1018.03	1018.03	1018.03	1018.03	1018.03	1018.03	1018.03	1018.03
7.	भरणा केलेल्या समभाग्या प्रति प्राची प्रत्येकी रु. 5/- च्या (अवधीत आणि बहिस्त प्रलंबनासाठी) (EPS चे वार्षिकीकरण केलेले नाही.)	3.68	5.27	2.05	12.20	6.26	11.18	4.49	5.37	2.05	14.05	6.26	11.13

**नोट :**

1) वरील निष्कर्षांचा लेखा समितीने आढावा घेतला आणि 23 जानेवारी 2024 रोजी झालेल्या त्यांचा संबंधीत बैठकीत संचालक मंडळाद्वारे मान्यता देण्यात आली आहे.

2) कंपनीच्या संचालक मंडळाने 2023–2024 आर्थिक वर्षासाठी, कंपनीच्या भाग भांडवलच्या 25% म्हणजे प्रत्येकी 5 / – रु. दर्शनी मूल्याचा प्रति 1.25 / – रु. अंतरिम लाभांश जाहीर केला आहे.

3) वरिल आर्थिक परिणाम दि. 31 डिसेंबर 2023 रोजी संपलेल्या व सेबी (सूचीकरण दायित्व आणि प्रकटीकरण आवश्यकता) विनियम 2015 चे विनियम 33 च्या अंतर्गत स्टॉक एक्सचेंज ला प्रस्तुत केलेल्या विस्तृत तिमाही व नऊमाही समाप्ति वित्तीय परिणामांचे (स्वतंत्र) प्रारूप सारांश आहे. दि. 31 डिसेंबर 2023 रोजी संपलेल्या तिमाही व नऊमाही समाप्ति अलेखापरीक्षीत वित्तीय परिणामांचे संपूर्ण प्रारूप कंपनीच्या [www.globaledu.net.in](http://www.globaledu.net.in) या संकेतस्थळावर तसेच नॅशनल स्टॉक एक्स्चेंज ऑफ इंडीयाच्या च्या [www.nseindia.com](http://www.nseindia.com) या संकेतस्थळावर उपलब्ध आहे.

**टिकाण : मुंबई**

**दिनांक : 23 जानेवारी 2024**

epaper.loksatta.com

●●●●●

●●●●●

●●●●●

●●●●●



